

پاک، بھارت بلاسٹنڈ کرکٹ سیریز

﴿ رپورٹ: مصباح اقبال ﴾

پاک بھارت بلاسٹنڈ کرکٹ کے ون ڈے سیریز کے تین میچوں میں سے دو میچ نیشنل اسٹیڈیم میں کھیلے گئے جبکہ پہلا میچ ساؤتھ اینڈ اسٹیڈیم ڈی ایچ اے کے میدان میں کھیلا گیا۔ دوسرے ون ڈے کرکٹ میچ کے مین آف دی میچ کی تقریب میں میٹر پولیٹن کمشنر سمیع الدین صدیقی نے بحیثیت مہمان خصوصی شرکت کرتے ہوئے کہا کہ پاکستانیوں کو کرکٹ سے جنون کی حد تک لگاؤ ہے اور پاکستان بھارت کرکٹ میچ وہ تمام مصروفیات کو ترک کر کے دیکھتے ہیں۔ انہوں نے اس موقع پر بھارتی کرکٹ ٹیم کو کراچی میں خوش آمدید کہتے ہوئے امید ظاہر کی کہ پاکستان اور بھارت کے درمیان ہونے والی یہ سیریز شائقین کی دلچسپی کا باعث ہوگی۔ یہ میچ بھارت نے 39 رن سے جیت لیا۔

دوسرے میچ کے مین آف دی میچ کا ایوارڈ بھارتی کھلاڑی ونکاڈیش نے 121 رن کی شاندار اننگ کھیلنے پر میٹر پولیٹن کمشنر سمیع الدین صدیقی سے حاصل کیا۔

اختتامی میچ کی تقریب میں مہمان خصوصی صوبائی مشیر ثقافت سندھ شرمیلا فاروقی نے سیریز کی فاتح ٹیم پاکستان کے کپتان ذیشان عباسی کو ٹرائی اور کیش ایوارڈ دیا۔ اس موقع پر کوآرڈینیٹر تاج حیدر، کمشنر کراچی شعیب احمد صدیقی اور میٹر پولیٹن کمشنر سمیع الدین صدیقی اور ورلڈ بلاسٹنڈ کرکٹ کونسل کے صدر سید سلطان شاہ بھی موجود تھے۔ اس میچ میں پاکستان نے فتح حاصل کی اور اپنے روایتی حریف بھارت کو بڑے مارجن سے شکست دی۔

☆.....☆.....☆



میٹر پولیٹن کمشنر سمیع الدین صدیقی مین آف دی میچ کا ایوارڈ دے رہے ہیں

ہوئے پاکستانی اور بھارتی ٹیموں کے ساتھ مکمل تعاون کیا۔ اس سلسلے میں انہوں نے نیشنل اسٹیڈیم کی صفائی ستھرائی درختوں کی کاٹ چھانٹ، خوش آمدیدی بینرز کے انتظامات کئے۔ اس کے علاوہ دونوں ٹیموں کو ٹرانسپورٹ کی سہولتیں بھی فراہم کی جبکہ فائر بریگیڈ اور ایسپولینس بھی فراہم کی گئی نیشنل اسٹیڈیم میں فول پروف سکیورٹی کے انتظامات بھی شہری ضلعی انتظامیہ کی جانب سے کئے گئے تھے۔

پاکستان میں کرکٹ کے کھیل کو جو مقبولیت حاصل ہے وہ کسی سے ڈھکی چھپی نہیں پاکستان کرکٹ کے تمام بین الاقوامی مقابلوں میں حصہ لیتا ہے جن میں ون ڈے ورلڈ کپ، ٹی ٹوٹی ورلڈ کپ، انڈر 19 ورلڈ کپ، ایشیا کپ، اور ڈس ایبل کرکٹ ٹورنامنٹ شامل ہیں اسی طرح بلاسٹنڈ کرکٹ ورلڈ کپ کے تمام مقابلوں میں بھی پاکستانی کرکٹ ٹیم کی لازمی شمولیت ہوتی ہے۔ کرکٹ کے کھیل کو فروغ دینے میں تمام وسائل کو بروئے کار لاتے ہوئے ہر سطح پر اس کی پذیرائی کی جاتی ہے۔

بلدیہ عظمیٰ کراچی شہر میں کھیلوں کی سرگرمیوں کو بھی فروغ دے رہی ہیں۔ اس حوالے سے شہر کے مختلف علاقوں میں اس کھیل کے فروغ کیلئے کرکٹ کے گراؤنڈز تعمیر کئے گئے ہیں اور مختلف کرکٹ تنظیموں کی سرپرستی بھی وقتاً فوقتاً کی جاتی رہتی ہے۔

حال ہی میں ہونے والی تین میچوں کی پاکستان بھارت بلاسٹنڈ کرکٹ سیریز نیشنل اسٹیڈیم میں کھیلی گئی جس میں پاکستان نے اچھی کارکردگی کا مظاہرہ کرتے ہوئے اپنے روایتی حریف بھارت کو شکست دے کر سیریز اپنے نام کر لی، بلدیہ عظمیٰ کراچی کے میٹر پولیٹن کمشنر اور ڈپٹی کمشنر ضلع شرقی سمیع الدین صدیقی نے اس سیریز کے انعقاد میں بھرپور انداز سے شرکت کرتے



تقریب میں مشیر برائے ثقافت شرمیلا فاروقی، کمشنر کراچی شعیب احمد صدیقی اور میٹر پولیٹن کمشنر سمیع الدین صدیقی تشریف فرما ہیں